



ప్రజావాణికి సకాలంలో హాజరుకావాలి

కొత్తగూడెం టౌన్, అక్టోబర్ 15 : కలెక్టరేట్ సమావేశ మందిరంలో ఈ నెల 16వ తేదీ సోమవారం నిర్వహించనున్న ప్రజావాణి కార్యక్రమానికి అన్నిశాఖల జిల్లా అధికారులు సకాలంలో హాజరుకావాలని డి.ఆర్.వో రవీంద్రనాథ్ ఆదివారం ప్రకటనలో తెలిపారు. ప్రజలు వారివారి సమస్యలకు సంబంధించిన అంశాలపై లిఖిత పూర్వకంగా ఫిర్యాదును అందజేయాలని కోరారు. ఉదయం 10:30 గంటలకు కార్యక్రమం ప్రారంభమవుతుందని పేర్కొన్నారు.

కూసనకు కార్మికరత్న అవార్డు



అవార్డును అందుకుంటున్న కూసన వీరభద్రం

రామవరం, అక్టోబర్ 15 : బహుజన సాహిత్య అకాడమీ 4వ వార్షికోత్సవం సభలో కార్మిక రత్న జాతీయ అవార్డుకు ఎంపికైన కూసన వీరభద్రం న్యూఢిల్లీలో సాహిత్య అకాడమీ జాతీయ అధ్యక్షుడు నల్ల రాధాకృష్ణ చేతుల మీదుగా అవార్డును అందుకున్నారు. కార్యక్రమంలో కూసన సతీమణి విజయలక్ష్మి, కుమారుడు నరేంద్రకుమార్, కోడలు సుప్రియ, మేనల్లుడు కోటేటి, కుమార్తె దీపిక కుటుంబ సభ్యులు పాల్గొన్నారు.

సీఎస్సీలో 17న ఇంటర్వ్యూలు

కొత్తగూడెం అర్బన్, అక్టోబర్ 15 : సీఎస్సీ హెల్త్ కేర్ అండ్ వెల్ఫేర్ సెంటర్ లో ఫైబోటిమెన్టు, సీనియర్ ల్యాబ్ టెక్నిషియన్ పోస్టుల కోసం అర్హులైన అభ్యర్థులకు ఈ నెల 17న ఇంటర్వ్యూలు నిర్వహించనున్నట్లు సంస్థ డివిజనల్ మేనేజర్ వైఎస్.ఆర్. ప్రసాద్ ఆదివారం ప్రకటనలో తెలిపారు. బీఎస్సీ ఎంఎల్టీ, డిఎం ఎల్టీ, ఎంఎల్టీ విద్యనభ్యసించినవారు ఒరిజినల్ సర్టిఫికేట్లతో ఖమ్మంలోని రాపర్తినగర్ సీఎస్సీ కార్యాలయంలో ఉదయం 10నుంచి 4గంటల వరకు హాజరుకావాలని కోరారు. వివరాలకు 9177707829, 9550439357 నెంబర్లో సంప్రదించాలని సూచించారు.

డైరెక్టర్(పా) బలరాంకు పితృవియోగం

కొత్తగూడెం సింగరేణి, అక్టోబర్ 15 : సింగరేణి సంస్థ డైరెక్టర్(పా) ఎన్.బలరాం తండ్రి హనుమంతునాయక్(63) ఆదివారం మధ్యాహ్నం మృతి చెందారు. ఆయనకు ఏడుగురు సంతానం. ఆరుగురు కుమారులు, కుమార్తె ఉన్నారు. డైరెక్టర్(పా) బలరాం మొదటి సంతానం. మహబూబ్ నగర్ జిల్లా బాల్ నగర్ మండలం తిరుమలగిరి గ్రామంలో ఆయన అంత్యక్రియలు ఆదివారం సాయంత్రం బలరాం చేతుల మీదుగా జరిగాయి. విషయం తెలుసుకున్న సింగ రేణి ఎస్సీ, ఎస్టీ వెల్ఫేర్ అసోసియేషన్ నాయకులు యాట ఓడలు, గంగారపు లింగమూర్తి, రాంచందర్, ప్రవీణ్ తోపాటు బీఎంఎస్ నాయకులు అంత్యక్రియల్లో పాల్గొన్నారు. టీబీజీకేఎస్, కార్మికసంఘాల నాయకులు, వివిధ డిపార్ట్మెంట్ల జీఎంలు ఫోన్ ద్వారా డైరెక్టర్(పా)ను ఓదార్చి పరామర్శించారు.

కొత్తగూడెం క్రీడాకారుడికి రజత పతకం

కొత్తగూడెం సింగరేణి, అక్టోబర్ 15 : తెలంగాణలోని హన్మకొండ జేఎన్ఎస్ మైదానంలో జరుగుతున్న 38వ సాతీజ్ అథ్లెటిక్ చాంపియన్ షిప్ లో కొత్తగూడెంకు చెందిన క్రీడాకారుడు జర్నల దీక్షిత్ రజత పతకం సాధించాడు. సాతీజ్ ప్రయత లాన్లో 1,537 పాయింట్లు సాధించి ద్వితీయస్థానం సాధించాడు. ఈ సందర్భంగా డ్రోజాచార్య అవార్డు గ్రహీత, అంతర్జాతీయ కోచ్ నాగభరణి, తెలంగాణ అథ్లెటిక్స్ అసోసియేషన్ సెక్రటరీ సారంగపాణి, జిల్లా అథ్లెటిక్స్ అసోసియేషన్ సెక్రటరీ మహిధర్, కోచ్ మల్లికార్జునరావు, సుష్మా భాయ్, మాన్యుత అభినందనలు తెలిపారు.



దీక్షిత్ను అభినందిస్తున్న కోచ్

పేకాట స్థావరంపై పోలీసుల దాడి

పాల్వంచ రూరల్, అక్టోబర్ 15 : మండలంలోని రంగాపురం వద్ద పేకాట స్థావరంపై ఆదివారం పోలీసులు దాడి చేసి రూ.9500 నగదును స్వాధీనం చేసుకుని నలుగురిని అదుపులోకి తీసుకున్నారు. పోలీసుల కథనం ప్రకారం.. రంగాపురం శివార్లలోని నూతనంగా ఏర్పాటు చేస్తున్న వెంచర్ లోని ఒక ఇంటిలో పేకాట ఆడుతున్నారన్న సమాచారం మేరకు రూరల్ పాల్వంచ కార్మిక సిబ్బందితో దాడి చేశారు. పేకాట ఆడుతున్న నలుగురిని అదుపులోకి తీసుకుని వారివద్ద నుంచి రూ.9500 నగదు, నాలుగు సెల్ ఫోన్లు, ద్వితీయ హాస్టల్ స్వాధీనం చేసుకున్నారు. నలుగురు వ్యక్తులపై కేసు నమోదు చేసి దర్యాప్తు చేస్తున్నారు.

వాడవాడలా కొలువుదీరిన అమ్మవారు



జూలూరుపాడు : పాపకొల్లులో అమ్మవారు



చుంచుపల్లి : రజిత కవచాలంకృత దుర్గాదేవిగా అమ్మవారు



పాల్వంచరూరల్ : బాలాత్రిపుర సుందరిదేవిగా.. కొలువుదీరిన అమ్మవారు



కొత్తగూడెం అర్బన్ : బాలాత్రిపుర సుందరిగా భక్తులకు దర్శనం



పాల్వంచరూరల్ : అమ్మవారికి ప్రత్యేక పూజలు

పాల్వంచ రూరల్, అక్టోబర్ 15 : దసరా వేడుకల్లో భాగంగా శ్రీదేవి శరన్నవరాత్రి ఉత్సవాలు ఆదివారం ఘనంగా ప్రారంభమయ్యాయి. వాడవాడలా అమ్మవారు కొలువుదీరారు. పాల్వంచ మండలంలోని పెద్దమ్మగుడిలో ఆలయ ప్రాంగణాన్ని కొబ్బరిమట్టలు, పూలదండలతో అందంగా అలంకరించారు. ఆలయ కమిటీ చైర్మన్ మహీ పతి రామలింగం దంపతులు ఆలయంలో కలహపూజ చేసి ఉత్సవాలను ప్రారంభించారు. విఘ్నేశ్వరపూజ, అఖండ దీపారాధన, గోపూజ తదితర పూజల అనంతరం ఖమ్మానికి చెందిన 15 మంది రుత్వికులకు ఈవే రజనీకుమారి దీక్షాసన్లను అందించారు. ఆలయంలోని యాగశాలలో రుద్రహోమం, చండీహోమం, లక్ష కుంకుమార్చన రుత్వికులు నిర్వహించారు. దసరా ఉత్సవాల మొదటిరోజున శ్రీకనకదుర్గ అమ్మవారు భక్తులకు 'బాలాత్రిపుర సుందరి' అవతారంలో దర్శనమిచ్చారు. నాగారం, సంగం గ్రామాల్లో అమ్మవారికి జరిగిన పూజల్లో బీఆర్ఎస్ మండల అధ్యక్షుడు మల్లెల శ్రీరామ్మూర్తి పాల్గొన్నారు. ధర్మకర్తలు ఎస్సీఆర్ఎస్ అవార్డులు, చిన వెంకటేశ్వర్లు, శ్రీనివాసరెడ్డి, నాగరాజు, సువాళి, వెంగళరావు, విజయకమార్, లక్ష్మీనారాయణ, రామారావు పాల్గొన్నారు.

బాలాత్రిపుర సుందరిగా అమ్మవారు

పాల్వంచ, అక్టోబర్ 15 : కేటీపీఎస్ 5, 6 దశల్లో అమ్మవారు బాలాత్రిపుర సుందరిదేవి అవతారంలో భక్తులకు దర్శనమిచ్చారు. ఉద్యోగులు, కార్మికులు, అధికారులు తొలిరోజు అమ్మవారిని దర్శించుకొని ప్రత్యేక పూజలు చేశారు. 5, 6 దశల సీకా వెంకటేశ్వరరావు కుటుంబ సభ్యులతో ప్రత్యేక పూజలు చేశారు. పూజారి మురళి అధికారులకు పూర్ణకుంభంతో స్వాగతం పలికారు. పాల్వంచ పట్టణంలోని ప్రధాన కూడళ్లలో అమ్మవారికి పూజలు చేస్తున్నారు. అధికారులు సత్యనారాయణ, డిప్యూటీ సీసీఐ కోల్ ప్లాంట్ అధికారులు మధుబాబు, సునీల్, సెక్యూరిటీ అధికారులు, ఇంజనీర్లు, కనకదుర్గ అమ్మవారి పూజా కమిటీ సభ్యులు శ్రీనివాస్, కోటేశ్వరరావు, నాగేశ్వరరావు, సాంబమూర్తి, కార్మికులు పాల్గొన్నారు.



పాల్వంచరూరల్ : నాగారంలో..



పాల్వంచరూరల్: పెద్దమ్మతల్లి ఆలయంలో..



కొత్తగూడెం అర్బన్ : పూజల్లో పాల్గొన్న భక్తులు



పాల్వంచలోని కేటీపీఎస్ 5, 6 కర్కాగారంలో..



పాల్వంచ వెంగళరావు కాలనీలో..



కొత్తగూడెం టౌన్: అమ్మవారికి పూజలు చేస్తున్న ఆలయ ఈవో, రెనోవేషన్ కమిటీ సభ్యులు

బీఆర్ఎస్ శ్రేణుల సంబురాలు

కొత్తగూడెం అర్బన్, అక్టోబర్ 15 : సీఎం కేసీఆర్ ప్రకటించిన బీఆర్ఎస్ మేనిఫెస్టో ప్రతిపక్షాల గుండెల్లో రైళ్లు పరిగెడుతున్నాయని జడ్పీ వైస్ చైర్మన్ కంచర్ల చంద్రశేఖర్ రావు అన్నారు. పార్టీ అధినేత కేసీఆర్ మ్యూనిఫెస్టో విడుదల చేసిన సందర్భంగా ఆదివారం కొత్తగూడెం బస్టాండ్ సెంటర్ లో బీఆర్ఎస్ శ్రేణులు పటాకులు కాల్చి, స్వీట్లు పంచి సంబురాలు చేసుకున్నారు. ఈ సందర్భంగా ఆయన మాట్లాడుతూ అన్నివర్గాల సంక్షేమాన్ని దృష్టిలో ఉంచుకొని సీఎం కేసీఆర్ మ్యూనిఫెస్టో తయారచేశారని, ప్రతి ఒక్కరూ అద్భుతంగా ఉందంటున్నారని చెప్పారు. వచ్చే ఎన్నికల్లో కలిసికట్టుగా ఉండి బీఆర్ఎస్ అభ్యర్థులను గెలిపించి సీఎం కేసీఆర్ కు కానుకగా ఇస్తామని స్పష్టం చేశారు. హ్యూటీక్ సీఎం కేసీఆర్ చరిత్ర సృష్టించబోతున్నారని అన్నారు. మేనిఫెస్టో చూసిన ప్రతి పక్షాలు బెంబేలెత్తుతున్నాయన్నారు. ఎవరెన్నీ కుట్రలు చేసిన ప్రజలంతా బీఆర్ఎస్ వెంటే ఉన్నారని, వచ్చే ఎన్నికల్లో బీఆర్ఎస్ గెలుపును ఏ శక్తి ఆపలేదన్నారు. కార్యక్రమంలో జిల్లా అధికార ప్రతినిధి జేపీఎస్ చౌదరి, డీసీఎం

పటాకులు కాల్చి.. స్వీట్లు పంచిన బీఆర్ఎస్ నాయకులు మేనిఫెస్టోతో ప్రతిపక్షాల బెంబేలు

ఎస్ వైస్ చైర్మన్ కొత్తగూడెం శ్రీనివాస్ రావు, చుంచుపల్లి ఎంపీపీ బాదావత్ శాంతి, ఎంపీటీసీ రుక్మిణి, బీఆర్ఎస్ నాయకులు ఎంఎ రజాక్, యూసుఫ్, బాలిశెట్టి సుందర్ రాజు, హైమద్, కోసున వాసు, అన్నరెప్పా, గుగులోతు కృష్ణ, కాసుల వెంకటే, బొమ్మిడి శ్రీకాంత్, హమీద్, మెరుగు అనసూర్య, తదితరులు పాల్గొన్నారు.